



இன்றைய செய்தி

தாராகிரி போர்க்கப்பல்

- இந்திய கடற்படையின் 'புராஜெக்ட் 17ஏ' திட்டத்தின் கீழ் கட்டப்பட்ட மூன்றாவது போர்க்கப்பலான 'தாராகிரி'.
- மும்பையில் உள்ள மஸ்கான் கப்பல் கட்டும் நிறுவனம் (எம்டிஎல்) சார்பில் ஒருங்கிணைந்த கட்டுமான முறையின் கீழ் இந்தக் கப்பல் கட்டப்பட்டுள்ளது.
- தாராகிரி போர்க் கப்பலின் அடித்தளம் கடந்த 2020-ஆம் ஆண்டு செப்டம்பர் 10-ஆம் தேதி அமைக்கப்பட்டு கப்பல் கட்டும் பணி தொடங்கப்பட்டது.
- தற்போது முதல்கட்ட கட்டுமானப் பணிகள் நிறைவடைந்த நிலையில், வெள்ளோட்டத்துக்காக கப்பல் கடலில் இறக்கப்பட்டுள்ளது.
- அதன் பிறகு, இரண்டாம் கட்ட கட்டுமானப் பணிகள் நிறைவு செய்யப்பட்டு, வரும் 2025-ஆம் ஆண்டு ஆகஸ்ட் மாதம் இந்திய கடற்படையிடம் ஒப்படைக்கப்படும்.
- இந்தத் திட்டத்தின் கீழ் கட்டப்பட்ட முதல் போர்க் கப்பலான 'நீலகிரி' கடந்த 2019-ஆம் ஆண்டு செப்டம்பர் 28-ஆம் தேதி அறிமுகம் செய்யப்பட்டது.
- இந்தக் கப்பலின் கடல் பயணச் சோதனை வரும் 2024-ஆம் ஆண்டு முதல் பாதியில் மேற்கொள்ளப்படும் என எதிர்பார்க்கப்படுகிறது.
- இந்தத் திட்டத்தின் கீழான இரண்டாவது போர்க்கப்பல் 'உதயகிரி' கட்டி முடிக்கப்பட்டு, கடந்த மே 17-ஆம் தேதி அறிமுகம் செய்யப்பட்டது.
- இந்தக் கப்பலின் கடல் பயணச் சோதனை 2024-ஆம் ஆண்டின் இரண்டாம் பாதியில் மேற்கொள்ளப்பட உள்ளது.



2047-ல் வளர்ந்த நாடாக மாறுமா இந்தியா?

- உலகின் பெரிய பொருளாதாரத்தைக் கொண்ட நாடுகளின் பட்டியலில் பிரிட்டனைப் பின்னுக்குத் தள்ளி, இந்தியா 5-வது இடத்துக்கு முன்னேறி இருப்பது சர்வதேச கவனம் பெற்று இருக்கிறது.
- அடுத்த பத்தாண்டுகளில் இந்தியா இந்தப் பட்டியலில் 3-வது இடத்துக்கு முன்னேறுவதற்கான சாத்தியங்கள் இருப்பதாக பொருளாதார நிபுணர்கள் கூறுகின்றனர்.

1. சுயசார்பு பொருளாதாரம்

- இந்தியா வளர்ந்த நாடாக மாறுவதற்கான பயணம் சுயசார்பு பொருளாதாரத்திலிருந்து தொடங்குகிறது.
- குண்டுசி முதல் ராக்கெட் வரை அனைத்தும் இந்தியாவில் தயாரிக்கப்பட வேண்டும் என்பதே சுயசார்பு திட்டத்தின் அடிப்படை நோக்கம்.

அமெரிக்க ஓபன் கிராண்ட்ஸ்லாம்

இகா ஸ்வியாடெக் சாம்பியன்

- மகளிர் ஒற்றையர் பிரிவில் போலந்து வீராங்கனை இகா ஸ்வியாடெக் சாம்பியன் பட்டம் வென்றார்.
- 4 கிராண்ட்ஸ்லாம் டென்னிஸ் போட்டிகளில் ஒன்றான அமெரிக்க ஓபன் டென்னிஸ் போட்டி நியூயார்க் நகரில் நடைபெற்று வருகிறது.
- அமெரிக்க ஓபன் டென்னிஸ் போட்டியில் அவர் வெல்லும் முதலாவது பட்டமாகும் இது.

காஷ்மீரின் குர்ஜார் முஸ்லிம் நியமனம் எம்.பி.யாக அறிவிப்பு

- ஜம்மு காஷ்மீர் மாநிலத்துக்கு வழங்கப் பட்டிருந்த சிறப்பு அந்தஸ்தை கடந்த 2019-ம் ஆண்டு ஜூலை மாதம் மத்திய அரசு ரத்து செய்தது.
- மேலும் அம்மாநிலத்தை ஜம்மு காஷ்மீர் மற்றும் லடாக் என 2 யூனியன் பிரதேசங்களாக பிரித்தது. இதில் சட்டப்பேரவையுடன் கூடிய காஷ்மீரில் விரைவில் தேர்தல் நடைபெற உள்ளது.
- "இந்திய அரசியல் சாசனம் வழங்கியுள்ள அதிகாரத்தின் அடிப்படையில், காலியாக உள்ள மாநிலங்களை நியமன உறுப்பினர் பதவிக்கு குலாம் அலியை நியமனம் செய்து குடியரசுத் தலைவர் உத்தரவிட்டுள்ளார்".



- இந்தியாவின் ஏற்றுமதிக்கும் இறக்குமதிக்கும் இடையிலான இடைவெளி ஒவ்வொரு ஆண்டும் அதிகரித்தபடியே செல்கிறது. ஏற்றுமதியை விட இந்தியா அதிக அளவில் இறக்குமதி செய்கிறது.
- முன்னேறும் நாடுகளின் வளர்ச்சிக்கு பெரும் தடையாக இருப்பது எரிசக்தி இறக்குமதி. எரிபொருள் இறக்குமதிக்கு அதிகம் செலவிட வேண்டியுள்ளதால் வளர்ச்சி திட்டங்களுக்கு போதுமான நிதி ஒதுக்க முடியாத கையறு நிலையில் பல நாடுகள் உள்ளன.
- இந்தியா அதன் எரிபொருள் தேவையில் 85 சதவீதத்தை வெளிநாடுகளிலிருந்தே இறக்குமதி செய்கிறது.
- தற்போது உலகம், மின் வாகனத்தை நோக்கி வேகமாக நகர்ந்து வருகிறது. இதனால், பேட்டரி சார்ந்த ஆராய்ச்சிகளில் வளர்ந்த நாடுகள் அதிக முதலீடுகள் செய்கின்றன.
- சீனா பேட்டரி தயாரிப்பில் உலக அளவில் முன்னிலை வகிக்கிறது. ஆனால், இந்தியா பேட்டரி தயாரிப்பிலும் அது தொடர்பான ஆராய்ச்சியிலும் மிகவும் பின்தங்கியே உள்ளது.
- கடந்த ஆண்டு வித்தியம் பேட்டரிகளின் இறக்குமதி 55 சதவீதமும், சோலார் உபகரண இறக்குமதி 102 சதவீதமும் உயர்ந்துள்ளன.
- இந்தியா தற்போது சேவைத்துறைக்கு அதிக முக்கியத்துவம் கொடுத்து வருகிறது. அதே அளவுக்கான முக்கியத்துவத்தை உற்பத்தித் துறைக்கும் கொடுக்க வேண்டும்.

2. தனிநபர் வருமானம்

- பிரிட்டனின் தனிநபர் வருமானத்துக்கும் இந்தியாவின் தனிநபர் வருமானத்துக்கும் மிகப்பெரிய இடைவெளி உள்ளது.
- பிரிட்டனில் தனிநபர் வருவாய் ஆண்டுக்கு 50,000 லாலராக உள்ள நிலையில், இந்தியாவில் அது வெறும் 2,200 லாலராக மட்டுமே உள்ளது.
- உலக வங்கியின் கூற்றுப்படி 12,000 லாலர் தனிநபர் வருமானம் உடையவை வளர்ந்த நாடுகளாக வகைப்படுத்தப்படுகின்றன.
- அமெரிக்கா(70,000 லாலர்), சிங்கப்பூர் (70,000 லாலர்), ஜப்பான் 40,000 லாலர், கொரியா (35,000 லாலர்) ஆகிய நாடுகள் உலக வங்கி வரையறையை விட அதிகபட்ச தனிநபர் வருமானத்தைக் கொண்டிருக்கின்றன.
- 2047-ம் ஆண்டில் இந்தியா வளர்ந்த நாடாக மாற வேண்டுமென்றால், அதன் மொத்த தேசிய வருமான வளர்ச்சி விகிதம் அடுத்த 25 ஆண்டுகளுக்கு சராசரியாக 8.9% என்ற அளவில் வளர்ச்சி காண வேண்டும். இதற்கான வழிமுறையை திட்டமிட வேண்டிய கட்டாயத்தில் இந்தியா உள்ளது.

3. அழப்படைப் பிரச்சனைகள்

- தேசிய வருவாயில் 57 சதவீதம் பொருளாதார ரீதியாக மேலடுக்கில் உள்ள 10 சதவீதத்தினரை சென்றடைகிறது. எஞ்சியுள்ளதில் 13 சதவீத வருவாயை மட்டுமே 50 சதவீத மக்கள் பகிர்ந்து கொள்கின்றனர் என உலக ஏற்றுத்தாழ்வு அறிக்கை 2022-ல் சுட்டிக்காட்டப்பட்டுள்ளது.
- அதேபோல், வேலையின்மை பிரச்சனையும் தீவிரமாக நிலவுகிறது.
- மக்களின் வாழ்க்கைத் தரத்தின் அடிப்படையில் இந்தியா மிகவும் பின்தங்கிய இடத்தில் உள்ளது. மக்கள் மகிழ்ச்சிகரமாக வாழும் நாடுகளின் பட்டியலிலும், கருத்துச் சுதந்தரமிக்க நாடுகளின் பட்டியலிலும் இந்தியா பின்தங்கியே உள்ளது.
- பாலின பாகுபாடு, சுகாதார கட்டமைப்பு, குழந்தைகளுக்கான ஊட்டச்சத்து குறைபாடு என இந்தியா முன் இருக்கும் அடிப்படையான சவால்கள் ஏராளம்.
- பொருளாதார ரீதியாக வளர்வது மட்டும் வளர்ச்சி இல்லை. மக்களின் வாழ்க்கைத் தரத்தின் அடையாளம்தான் நாட்டின் உண்மையான வளர்ச்சியை எடுத்துக்காட்டக்கூடியது.
- அதனை நோக்கிய பயணம் வெற்றிகரமாக அமையும்பட்சத்தில், 2047-ல் வளர்ந்த நாடு எனும் இந்தியாவின் கனவு நனவாகும்!



தேவை மொழிப் பல்கலைக்கழகங்களுக்கான சமீபதி

- ◆ தமிழ்நாட்டு உயர் கல்வி நிறுவனங்களுள் பல, தேசியத் தரவரிசைப் பட்டியலில் உயர்நிலை இடம் பிடித்திருப்பது தமிழ்நாட்டின் உயர்கல்வி நிறுவனங்களின் செயல்பாடுகளுக்குக் கிடைத்த நற்சான்றாகும்.



மத்திய மொழி நிறுவனங்கள்

- ◆ இந்திக்கு மஹாராஷ்டிரத்தின் வார்தாவில் மகாத்மா காந்தி அந்தராஷ்டிரீய இந்தி விஸ்வ வித்யாலயா எனும் மத்தியப் பல்கலைக் கழகமும் (1997), மத்திய இந்தி இயக்ககமும் உள்ளன.
- ◆ உருதுமொழிக்கு மௌலானா ஆசாத் தேசிய உருதுப் பல்கலைக்கழகம் (1993) ஹைதராபாத்தில் செயல்பட்டு வருகிறது.
- ◆ இந்திய மொழிகளுக்கான இந்திய மொழிகளின் மத்திய நிறுவனம் (1969) மைசூரில் நிறுவப்பட்டுள்ளது.
- ◆ செம்மொழிகளாக அறிவிக்கப்பட்டுள்ள மொழிகளுள் தமிழுக்கு மட்டும் சென்னையில் செம்மொழித் தமிழாய்வு மத்திய நிறுவனம் இயங்கி வருகிறது.
- ◆ ஆங்கிலம், அயலக மொழிகள் பல்கலைக் கழகம் (2007) ஹைதராபாத்தில் இயங்கிவருகிறது.
- ◆ சமஸ்கிருதத்துக்கு மத்திய - மாநில அரசுகளால் உருவாக்கப்பட்டுள்ள 18 பல்கலைக்கழகங்களுள் 2020 இல் நாடாளுமன்றத்தில் இயற்றப்பட்ட சட்டத்தின் வழியாக மத்திய சமஸ்கிருதப் பல்கலைக்கழகம் (டெல்லி), ஸ்ரீலாம்பகதூர் சாஸ்திரி சமஸ்கிருத வித்யாபீடம் (டெல்லி), ராஷ்டிரீய சமஸ்கிருத வித்யாபீடம் (திருப்பதி) ஆகிய மூன்று சமஸ்கிருத நிகர்நிலைப் பல்கலைக்கழகங்கள், மத்தியப் பல்கலைக் கழகங்களாகத் தரம் உயர்த்தப்பட்டன.
- ◆ இந்திய அரசியலமைப்பின் எட்டாவது அட்டவணையில் உள்ள அனைத்து மொழிகளும் சமச்சீரான வளர்ச்சி பெறுவதை உறுதிப்படுத்த வேண்டியது மத்திய அரசின் கடமை.
- ◆ இந்தியமொழிகள் அனைத்துக்கும் மைசூரில் ஒரு மத்திய நிறுவனம் மட்டுமே உள்ள நிலையில், சமஸ்கிருதத்துக்கு மூன்று மத்தியப் பல்கலைக்கழகங்கள் உள்ளன.
- ◆ செம்மொழித் தமிழாய்வு மத்திய நிறுவனமும், தெலுங்கு, கன்னடம், மலையாளம், ஒடியா ஆகிய மொழிகளுக்கு உள்ள சிறப்பாய்வு மையங்களும் அந்தந்த மொழிகளின் செம்மொழிக் காலகட்ட மொழி, இலக்கியங்கள் போன்றவற்றை மட்டுமே ஆய்வு செய்வதற்காக அமைக்கப்பட்ட நிறுவனங்கள்.
- ◆ இந்நிறுவனங்களில் செம்மொழிகளின் தற்காலப் பயன்பாடு பற்றிய ஆய்வுகளை மேற்கொள்ளவோ திட்டமிட்டு மொழி வளர்ச்சிப் பணிகளில் ஈடுபடுவதற்கோ பெரிய அளவில் வழிவகை இல்லை என்பதைக் கவனத்தில் கொள்ள வேண்டி உள்ளது.

எதிர்கொள்ளப்படும் சிக்கல்கள்


- ◆ பல்கலைக்கழகங்களுக்கு ரூசா (RUSA) என்று அழைக்கப்படும் ஒருங்கிணைந்த உயர் கல்வி வளர்ச்சித் திட்ட அமைப்பு, மாநில அரசின் (40%) உதவியுடன் உட்கட்டமைப்பு, ஆய்வு முதலானவற்றிற்கு நிதி வழங்கி வருகிறது.
- ◆ பல கூறுகளாகப் பிரித்து வழங்கப்படும் இந்த நிதியில், ஆய்வு உட்பட அனைத்துக் கூறுகளுக்கும் நிதியைப் பெறுவதற்கு தேசிய தரமதிப்பீட்டுக் குழுவால் (NAAC) பல்கலைக் கழகங்கள் சீர்தூக்கப்பட்டு, குறைந்த அளவாக ஏ எனும் தரநிலையில் 3.01 புள்ளிகளைப் பெற்றிருக்க வேண்டும்.
- ◆ தொலைநிலைக் கல்விப் படிப்புகளை வழங்க பல்கலைக்கழக மானியக் குழுவின் ஏற்பைப் பெறுவதற்கும் 'ஏ' தரம் கட்டாயமாகும்.
- ◆ இச்சீர்தூக்கலுக்கான மதிப்பீட்டு முறைகள் பல்வகைக் கல்வித் துறைகளைக் கொண்ட பொதுப் பல்கலைக் கழகங்களுக்கானவை. தற்போதைய நிலவரப்படி தமிழ்ப் பல்கலைக்கழகம் B+, கன்னடப் பல்கலைக்கழகம் B+, தெலுங்கு B, திராவிடப் பல்கலைக் கழகம் B என்ற அளவிலேயே தரச்சான்றுகளைப் பெற்றுள்ளன.
- ◆ தமிழ் உள்ளிட்ட மொழிப் பல்கலைக்கழகங்கள் சமஸ்கிருதப் பல்கலைக் கழகங்களைவிட ஆய்விலும் பிற அளவீடுகளிலும் தாழ்நிலையில் உள்ளதால்தான், அவற்றுக்கு 'ஏ' தரச்சான்று கிடைக்கவில்லை என்று கருதிவிட இயலாது.
- ◆ 'நாக்' அமைப்பு, சமஸ்கிருதப் பல்கலைக் கழகங்களுக்கென்று தனித்துவ மதிப்பீட்டு முறைகளை வகுத்துள்ளது.
- ◆ 18 சமஸ்கிருதப் பல்கலைக் கழகங்களுள் 6-க்கு ஏ+ தரச்சான்று கிடைத்துள்ளது.

சிறப்புத் தகுதி

- ◆ சமஸ்கிருதப் பல்கலைக் கழகங்களுக்கு உருவாக்கப்பட்டுள்ளதுபோல தமிழ்ப்பல்கலைக்கழகம் உள்ளிட்ட மொழிப் பல்கலைக்கழகங்களுக்கும் 'நாக்' அமைப்பின் தனி மதிப்பீட்டு முறைகள் வகுக்கப்பட வேண்டும்.
- ◆ தமிழ்ப் பல்கலைக் கழகம் தமிழைப் பரப்புவதில் எதிர்கொள்ளும் சிக்கல்களைத் தீர்ப்பதற்கும் மொழி ஆய்வுகளைத் தொய்வின்றி மேற்கொள்வதற்கும் மத்திய அரசின் நிதி போதிய அளவில் கிடைக்க ஏதுவாக சமஸ்கிருதத்துக்கு மூன்று மத்தியப் பல்கலைக்கழகங்களை உருவாக்கியிருப்பதற்கு இணையாக மாநில அரசின் ஒருங்கிணைப்புடன் தமிழ்ப் பல்கலைக் கழகத்துக்கு நாடாளுமன்றத் தீர்மானத்தின் மூலம் சிறப்புத் தகுதி அளிக்கப்பட வேண்டும்.

ஷாங்காய் மாநாடு

- சீனா, கஜகஸ்தான், கிரீஸ்தான், ரஷ்யா தஜிகிஸ்தான் ஆகிய 5 நாடுகள் இணைந்து கடந்த 1996-ம் ஆண்டு 'ஷாங்காய் பைவ்' என்ற பாதுகாப்பு ஒப்பந்தத்தில் கையெழுத்திட்டன.
- பின்னர், இந்த 5 நாடுகள் மற்றும் உஸ்பெகிஸ்தான் ஆகிய 6 நாடுகளின் தலைவர்கள் கடந்த 2001-ல் ஷாங்காய் நகரில் கூட ஆலோசனை நடத்தினர்.
- அப்போது அரசியல், பொருளாதார ரீதியாக இணைந்து செயல்படுவதற்காக ஷாங்காய் ஒத்துழைப்பு அமைப்பை (எஸ்சிஓ) உருவாக்கினர்.
- இந்த அமைப்பில் முதலில் 6 நாடுகள் உறுப்பினராக இருந்தன. பின்னர் இந்தியா, பாகிஸ்தான் ஆகிய 2 நாடுகளும் 2017-ம் ஆண்டு இணைந்தன.
- ஐரோப்பிய, ஆசிய நாடுகளின் மொத்த நிலப்பரப்பில் 60 சதவீத நிலப்பரப்பு மற்றும் உலக மக்கள் தொகையில் ஏறத்தாழ 40 சதவீத மக்கள் தொகை இந்த அமைப்பின் உறுப்பு நாடுகளில் உள்ளது குறிப்பிடத்தக்கது.
- இது யூரேசியாவின் (ஐரோப்பா-ஆசிய நாடுகள்) அரசியல், பொருளாதார மற்றும் பாதுகாப்புக்கான அமைப்பாகும்.
- இந்த பிராந்தியம் பூகோள ரீதியிலும், மக்கள்தொகை அடிப்படையிலும் உலகின் மிகப்பெரிய பிராந்தியமாகும்.
- சுழற்சி முறையில் ஆண்டுக்கு ஒரு நாடு இந்த அமைப்புக்குத் தலைமை வகிக்கும். இவ்வாறு தலைமை வகிக்கும் நாடு, ஆண்டுதோறும் நடைபெறும் ஷாங்காய் ஒத்துழைப்பு அமைப்பின் உச்சி மாநாட்டை தலைமை வகித்து நடத்தும்.
- இந்த உச்சி மாநாடு முடிந்ததும், எஸ்சிஓ அமைப்பின் ஓராண்டுக்கான தலைமைப் பொறுப்பை சுழற்சி அடிப்படையில் இந்தியா ஏற்க உள்ளது. இதன்படி, அடுத்த ஆண்டின் உச்சி மாநாடு டெல்லியில் நடைபெறும்.
- எஸ்சிஓ அமைப்பில் உறுப்பினராக 8 நாடுகளும், பார்வையாளராக ஆப்கானிஸ்தான், பெலாரஸ், ஈரான் மற்றும் மங்கோலியா ஆகிய 4 நாடுகளும் உள்ளன.
- மேலும், இந்த அமைப்பில் இணைவது குறித்து அர்மீனியா, அஜர்பை ஜான், கம்போடியா, நேபாளம், இலங்கை, துருக்கி ஆகிய 6 நாடுகள் பேச்சுவார்த்தை நடத்தி வருகிறது.



**“STAY POSITIVE, WORK HARD;
MAKE IT HAPPEN.”**



BANK | TNPSC | SSC | RAILWAY | POLICE | TET